




# Fort Chambray

## Tikteb in-Nutara Josepha Xuereb

Inti u diehel gewwa l-port ta' l-Imgarr, ghajnek mill-ewwel tmur fuq il-bini mibni fuq ix-xifer ihares fuq il-port. Dan il-bini ma huwa xejn milli Fort Chambray li ghalkemm illum -il ġurnata tbiddel f'kumpless turistiku, ma nistghux ninsew l-importanza u s-sinjifikat ta' dan il-bini.

Mibni fuq ix-xifer ta' "Ras it-Tafal" fis-sena 1749, Forti Chambray kien ġie ippjanat mill-Kavallieri sa mill-bidu tas-seklu tmintax, meta l-Kunsill ta' l-Ordni, iffaċjat b'ghażla dwar jekk jibnix Fort Chambray jew Fort Manoel minhabba problemi finanzjarji, kien ippospona l-bini tal-Forti u għażel illi jibni Fort Manoel fil-port ta' Marsamxett. Kien fis-sena 1749 li l-Bailli Jacques-Francois de Chambray ha hsieb li bena u hallas għall-bini tal-Fort, bl-iskop ikun dak illi jipprotegi li l-Fort jipprotegi lill-Ghawdxin mill-attakki minn fuq il-baħar tal-Korsari. Izda sa nofs is-seklu 18, il-Korsari kienu naqqsu mill-qawwa tagħhom, peress li l-flotot Ingliżi u Franciżi kienu



qeghdin iżidu fil-qawwa u fil-preżenza tagħhom fuq l-ibhra Mediterranji. Minhabba f'hekk, ghalkemm il-bini kien komplut u armat b'mekkanarju sabiex jipprotegi l-baħar bejn Ghawdex u Kemmuna, il-biża' ta' xi attakk kien naqas. Kellu jkun attakk ta' Napuljun fuq il-gżira Ghawdxija fis-sena 1798 li ra l-Forti jintuża għall-iskop originali li kien inbena. Wara li l-Ghawdxin kienu daħlu fil-Forti b'għidhom kollu sabiex jistkennu minn dan l-attakk, huma xorta ċedew għall-qawwiet Franciżi, u l-Forti għadda f'idejn il-Franciżi.

Izda din is-setgħa Franciża ma tantx damet fis-seħh. Il-poplu Ghawdxin hadha kontra l-Franciżi u dawn ta' l-ahhar spicċaw ingħalqu u jstkennu għal-Forti. Meta l-Franciżi spicċaw biex telqu, u daħlet f'Malta l-qawwa Ingliża, wahda mill-ewwel uzi tal-Forti kien bhala ħabs.

Mat-tkomplija tal-hakma Ingliża, il-Forti Chambray ma baqax jintuża bhala belt iffortifikata li kienet



tipprotegi lill-Gżira mill-qawwiet ta' l-ghadu. L-iskop tal-Forti kien bhala barracks, u fil-fatt fis-sena 1870, madwar 500 persuni fil-militar daħlu joqogħdu fil-Forti peress li kienu ġew stazzjonati hemmhekk. Ir-rapporti bejn l-Ingliżi u l-Ghawdxin kien wiehed tajjeb bir-rispett ikun mutwali.

Matul l-Ewwel Gwerra Dinjija, il-popolazzjoni fil-Forti ždiedet hafna, u l-ekwipaġġ ta' bċejjeċ tal-baħar li kienu jkunu fil-medda ta' baħar bejn Ghawdex u Malta, kien joqogħod gewwa l-Forti. Il-Forti kien qieghed f'dan iż-żmien jintuża bhala sptar u post fejn il-feruti jiġu kkurati u mfejqa. Meta fl-1928 il-Forti ma baqghetx tintuża bhala bażi Ingliża, hija kompliet tintuża bhala sptar (anke mentali), speċjalment fl-atti tat-Tieni Gwerra Dinjija meta l-Gzejjer tagħna kienu ġew attakkati b'mod serju hafna.

Il-Forti baqa' jintuża għalhekk, sa' madwar is-sena 1956. Gvernijiet ta' wara dak iż-żmien ipproponaw li jibnu kumpless turistiku, li wara ġie imħassar, kif ukoll kien hemm pjan li jiġi rranġat l-isptar mentali. Dan il-pjan ġie reċis u mħassar wara li l-pazjenti ta' l-isptar ġew mehuda post iehor.

Punt interessanti marbut ma' Forti Chambray huwa li hafna jittkellmu fuq il-Forti bhala l-benniena tal-futbol Ghawdxin. Fil-fatt, matul ir-renju Ingliż, dan l-isport kien beda jintlagħab mill-Ingliżi gewwa l-Forti. Kienu hafna shabna l-Ghajnselmizi li kienu bdew imorru isegwu xi loġħba ballun hemmhekk bejn l-Ingliżi. Dak iż-żmien il-futbol ma kienx jintlagħab Ghawdex, għalhekk wiehed jista' jimmaġina l-faxxinu illi din il-loġħba kienet toffrilhom. Ma tantx damu ma draw il-loġħba, u l-futbol daħal fir-raħal tagħna. Meta spicċa

r - r e n j u  
I n g l i z i ,  
l - I n g l i z i  
t e l q u , i z d a  
h a l l e w  
w a r a j h o m  
i m h a b b a  
u p a s s j o n i  
k b i r a g h a l -  
l o g h b a t a l -  
b a l l u n .

